

# నంద్యాలలో మోబైల్ ICTC వాహనం ప్రారంభం



B10వార్త డిశంబర్ 28:నంద్యాలలో మోబైల్ ICTC వాహనం ప్రారంభం జిల్లా వైద్య, ఆరోగ్య అధికారి డా.ఆర్.వెంకటరమణ చేతుల మీదుగా రాష్ట్ర ఎయిడ్స్ నియంత్రణ సంస్థ ఆధ్వర్యంలో ప్రారంభమైంది.104 వాహనాలతో హైరిస్క్ ప్రాంతాల్లో HIV, సిఫిలిస్, TB పరీక్షలు చేయాలని సూచించారు.ప్రతి ఒక్కరూ HIV పరిస్థితి తెలుసుకోవాలని, సమస్య ఉంటే మందులు వాడాలని, ఎయిడ్స్ రహిత జిల్లాగా మారాలని డీఎమ్ఎచ్ఓ పిలుపునిచ్చారు.జిల్లా లెప్టసి, ఎయిడ్స్, TB అధికారి డా.శారదాబాయి అవగాహన, కౌన్సెలింగ్, ART అనుసంధానం చేస్తామని తెలిపారు.డా.ఓ.లలిత, డా.నాషీన్, అలీషాదర్ తదితరులు పాల్గొన్నారు.

## మహిమాన్వితంగా వెలుగొందుతున్న వాసాపురం శ్రీ వెంకటేశ్వర స్వామి ఆలయం

B10వార్త డిశంబర్ 28:శిరివెళ్ల (వీరారెడ్డి పల్లె) : ఆంధ్ర ప్రదేశ్ రాష్ట్రంలోని నంద్యాల జిల్లా ఆళ్లగడ్డ నియోజకవర్గం రుద్రవరం మండలంలోని వాసాపురం శ్రీ వెంకటేశ్వర స్వామి ఆలయం భక్తుల కొంగు బంగారమై కోరిన కోరికలు తీర్చుతూ ఆధ్యాత్మిక వైభవంతో విరాజిల్లుతున్నదని శిరివెళ్ల సహకార సంఘ సొసైటీ చైర్మన్ కొండమడుగుల శ్రీనివాసరెడ్డి పేర్కొన్నారు. రుద్రవరం మండలం కొండ మాయపల్లె పాలిమేర పరిధిలో వెలసిన శ్రీ వేంకటేశ్వర స్వామి ఆలయంలో శిరివెళ్ల సొసైటీ చైర్మన్ కొండమడుగుల శ్రీనివాసరెడ్డి కుటుంబ సభ్యులు ఉచిత అన్నదాన కార్యక్రమాన్ని ఏర్పాటు చేశారు. ఈ సందర్భంగా ఆయన మాట్లాడుతూ దినదిన ప్రవర్తమానంగా కోరిన కోరికలు తీర్చుతూ భక్తుల కొంగు బంగారమై దేదీప్యమానంగా ఆధ్యాత్మిక వైభవంగా విరాజిల్లుతున్న వాసాపురం శ్రీ వెంకటేశ్వర స్వామి ఆలయ భక్తులకు ఉచిత అన్నదాన కార్యక్రమాన్ని ఏర్పాటు చేయడం పట్ల ఆయన పూర్వజన్మ సుకృతంగా భావించారు. అన్ని దానాలలో కన్నా అన్నదానం మహా గొప్పదని ఈ సందర్భంగా చైర్మన్ కొండమడుగుల శ్రీనివాసరెడ్డి పేర్కొన్నారు. కొండమడుగుల శ్రీనివాసరెడ్డి కుటుంబ సభ్యులు బంధుమిత్రులు ఉచిత అన్నదాన కార్యక్రమంలో పాల్గొని శ్రీ వెంకటేశ్వర స్వామి సేవలో మరియు భక్తుల సహాయార్థంలో తరించారు.



## జీనెపల్లె సీసీ రోడ్లకు కోటి పదిలక్షలు: హామీ నెరవేర్చిన ఎమ్మెల్యే భూమా అఖిలప్రియ

B10వార్త డిశంబర్ 28: శిరివెళ్ళ మండలం జీనెపల్లె గ్రామంలో సీసీ రోడ్లకు కోటి పదిలక్షల రూపాయలు మంజూరు చేసిన ఎమ్మెల్యే భూమా అఖిలప్రియ.ఎన్నికల్లో ఇచ్చిన హామీ మేరకు ప్రజల పడుతున్న భాధలను గ్రామస్తులు కుందూరు మోహన్రెడ్డి ఆధ్వర్యంలో ఎమ్మెల్యే దృష్టికి తీసుకెళ్లగా ప్రత్యేక శ్రద్ధ చూపి నిధులు విడుదల చేశారు.ఈ సందర్భంగా జీనెపల్లె గ్రామ ప్రజలు ఎమ్మెల్యే అఖిలప్రియకు కృతజ్ఞతలు తెలిపారు.ప్రజల సమస్యల పరిష్కారానికి త్వరగా స్పందించే వారిగా పేరు తెచ్చుకున్న అఖిలప్రియ గారు గ్రామీణాభివృద్ధికి కృషి చేస్తున్నారు.

